

# సావిత్రిబాయిపూలే సేవలు చిరస్మరణీయం

ఘనంగా సావిత్రిబాయిపూలే జయంతి నివాళులర్పించిన ప్రజాప్రతినిధులు, ఉపాధ్యాయులు

షాద్ నగర్ టౌన్, జనవరి 3 : మహిళలకు విద్యనందించడానికి సావిత్రిబాయిపూలే చేసిన సేవలు చిరస్మరణీయమని ఎమ్మెల్యే వీధిపల్లి శంకర్ అన్నారు. సావిత్రిబాయిపూలే జయంతి సందర్భంగా పట్టణంలోని మండల పరిషత్ కార్యాలయం సమీపంలో ఉన్న ఆమె విగ్రహానికి బుధవారం మాజీ ఎమ్మెల్యే ప్రతాప్ రెడ్డితో కలిసి పూలమాలలు వేసి నివాళులర్పించారు. ఈ సందర్భంగా ఎమ్మెల్యే మాట్లాడుతూ మహిళలకు సావిత్రిబాయిపూలే ఆదర్శమన్నారు. దేశంలోని మహిళలను చదువువైపు మళ్లించిన మహానీయురాలని కొనియాడారు. ప్రతి మహిళ ఆమెను ఆదర్శంగా తీసుకుని ముందుకు సాగాలన్నారు. కార్యక్రమంలో జడ్పీటీసీ వెంకట్రాంధ్రెడ్డి, ఎంపీపీ ఖాజా ఇద్రిస్ అహ్మద్, నాయకులు బాబర్షాన్, తిరుపతిరెడ్డి, జనార్దన్, భార్గవ్ కుమార్, సీతారామ్, శ్రీనివాస్, పురుషోత్తం, ఖదీర్, రవి పాల్గొన్నారు.

**కొహడ పాఠశాలలో..**  
తుర్కయాంజాల్ : తుర్కయాంజాల్ మున్సిపాలిటీ పరిధి కొహడ ప్రభుత్వ పాఠశాలలో బుధవారం సావిత్రిబాయిపూలే జయంతిని నిర్వహించారు. కార్యక్రమంలో పాఠశాల ఉపాధ్యాయులు దన్నె రాజు పాల్గొన్నారు.

**విద్యార్థులకు యూనిఫామ్ల అందజేత..**  
కొహడ ప్రభుత్వ పాఠశాల విద్యార్థులకు యునైటెడ్ వే ఆఫ్ హైదరాబాద్ స్వచ్ఛంద సంస్థ యూనిఫామ్లను ఉచితంగా అందజేసింది. కార్యక్రమంలో సంస్థ ప్రతినిధులు,



సావిత్రిబాయిపూలే విగ్రహానికి నివాళులర్పిస్తున్న ఎమ్మెల్యే వీధిపల్లి శంకర్, మాజీ ఎమ్మెల్యే ప్రతాప్ రెడ్డి

ఉపాధ్యాయులు పాల్గొన్నారు.

**షాబాద్ :** షాబాద్ మండల కేంద్రంలోని బాలికల ఉన్నత పాఠశాలలో సావిత్రిబాయిపూలే విగ్రహానికి షాబాద్ సర్పంచ్ తమ్మల సుబ్రహ్మణ్యశర్మ ఘనంగా నివాళులర్పించారు. అదే విధంగా బీఎస్సీ చేవెళ్ల పార్లమెంట్ ఇన్చార్జి బర్క కృష్ణయాదవ్ పూలే విగ్రహానికి నివాళులర్పించారు. కార్యక్రమంలో పాఠశాల ఉపాధ్యాయులు, విద్యార్థులు పాల్గొన్నారు.

**ఆదిబట్ల :** ఆదిబట్ల ప్రభుత్వ పాఠశాలలో ప్రధానోపాధ్యాయుడు వర్కాల పరమేశ్ ఆధ్వర్యంలో సావిత్రిబాయిపూలే చిత్రహానికీ ఘనంగా నివాళులర్పించారు. అనంతరం పాఠశాలలోని మహిళా ఉపాధ్యాయురాలు బల్లీని సన్మానించారు. కార్యక్రమంలో పాఠశాల విద్యార్థులు పాల్గొన్నారు.

**మహిళా అభ్యుదయానికి దిక్సూచి పూలే చేవెళ్లటౌన్ :** మహిళా అభ్యుదయానికి దిక్సూచి సావిత్రి

బాయి పూలే అని సీపీఐ పార్టీ చేవెళ్ల నియోజకవర్గ కార్యదర్శి రామస్వామి తెలిపారు. సావిత్రిబాయి పూలే జయంతి సందర్భంగా బుధవారం చేవెళ్ల మండల కేంద్రంలో సీపీఐ ఆధ్వర్యంలో ఆమె చిత్రహానికీ నివాళులర్పించారు. కార్యక్రమంలో సీపీఐ మండల కార్యదర్శి సత్తిరెడ్డి, సహాయ కార్యదర్శి ఎం.డి. మాక్కుల్, మండల మహిళా సమాఖ్య అధ్యక్షురాలు మంజుల, ఏఐటీయూసీ మండల అధ్యక్షులు శివ, కృష్ణ, అనందం, వెంటయ్య, చంద్రయ్య, రమీ, లలిత్ ఉన్నారు.

**రాయికల్ జిల్లా పరిషత్ ఉన్నత పాఠశాలలో..**  
షాద్ నగర్ రూరల్ : రాయికల్ జిల్లా పరిషత్ ఉన్నత పాఠశాలలో బుధవారం సావిత్రిబాయిపూలే జయంతి సందర్భంగా మొక్కలను నాటారు. ఈ కార్యక్రమంలో ప్రధానోపాధ్యాయురాలు జయమ్మ పాల్గొని మాట్లాడారు. పూలేకు నివాళులర్పించిన వారిలో పాఠశాల ఉపాధ్యాయులు, విద్యార్థులు పాల్గొన్నారు.



కొహడ ప్రభుత్వ పాఠశాలలో సావిత్రి బాయి పూలే జయంతిలో పాల్గొన్న ఉపాధ్యాయులు



పాఠశాల ఆవరణలో మొక్కలు నాటుతున్న ప్రధానోపాధ్యాయురాలు జయమ్మ, విద్యార్థులు

## ఘనంగా మహాపడి పూజ



అబ్దుల్లాపూర్ మెట్, జనవరి 3 : అబ్దుల్లాపూర్ మెట్ హనుమాన్ దేవాలయంలో బుర్ర మహేందర్ గౌడ్ గురుస్వామి నిర్వహించిన అయ్యప్ప మహాపడి, ఇరుముడి పూజ బుధవారం అత్యంత వైభవంగా జరిగింది. ఈ కార్యక్రమానికి ఇబ్రహీంపట్నం ఎమ్మెల్యే మల్ రెడ్డిరంగారెడ్డి ముఖ్య అతిథిగా హాజరై పూజలు చేశారు. అయ్యప్ప స్వామి భజనలు, భక్తిగీతాలతో ఆ ప్రాంతంమంతా మార్మోగింది. అనంతరం అయ్యప్పస్వామి మాలదరణ వేసి దీక్షలు ముగించుకొని గ్రామానికి చెందిన అయ్యప్ప స్వాములు ఇరుముడులు కట్టుకొని అయ్యప్ప నామస్మరణతో శరణిమలకు బయలుదేరారు. కార్యక్రమంలో గురుస్వాములు ప్రవీణ్, గోవర్ధన్, శ్రీకాంత్, అయ్యప్ప స్వాములు పాల్గొన్నారు.

## రామాలయం హిందువుల ఆత్మగౌరవానికి ప్రతీక

కడ్డల్, జనవరి 3: ఆయోధ్య పట్టణంలో జరిగి శ్రీరాముని విగ్రహ ప్రతిష్ఠాపనోత్సవంలో ప్రతిఊక్కుగా భాగస్వాములు కావాలని వివిధ పార్టీలకు చెందిన ప్రజాప్రతినిధులు, నాయకులు అన్నారు. బుధవారం మండల కేంద్రంలోని లక్ష్మీచెన్నైశేఖరస్వామి ఆలయంలో ఆయోధ్య నుంచి వచ్చిన ఆక్షింతలకు, అర్చకులు ఎల్ కింటి వెంకటేశ్వరశర్మ, తిరునగరి శ్రీధర్ ప్రత్యేక పూజలు చేశారు. ఈ సందర్భంగా ఆలయ భక్త బృందం ఆధ్వర్యంలో తలంబ్రాలను గ్రామంలోని ప్రధాన వీధులగుండా ఊరేగించారు. ఈ సందర్భంగా వారు మాట్లాడుతూ ఆయోధ్య నిర్మించిన రామాలయం హిందువుల ఆత్మగౌరవానికి ప్రతీకగా నిలుస్తుందన్నారు. అంతకు ముందు ఆలయంలో కర సేవకులు బాచిరెడ్డి వెంకటరెడ్డి, బాచిరెడ్డి శ్రీనాథ్ రెడ్డిని నాయకులు సన్మానించారు. కార్యక్రమంలో జడ్పీటీసీ దశరథ్ నాయక్, డీసీసీబీ డైరెక్టర్ వెంకటేశ్, వైస్ ఎంపీపీ ఆనంద్, సర్పంచ్ లక్ష్మీ రింహారెడ్డి, ఎంపీటీసీ శ్రీనివాస్ రెడ్డి, ఉప సర్పంచ్ రామకృష్ణ, నాయకులు భాస్కర్ రెడ్డి, వేణుగోపాల్, వెంకటరెడ్డి, నరేంద్రరెడ్డి, ఆంజనేయులు, మోహన్ రెడ్డి, శ్రీనాథ్ రెడ్డి, రాములు, సాయిరెడ్డి, వెంకటేశ్, రవీంద్రరెడ్డి, గణేశ్ గౌడ్, కమల్ నాథ్ రెడ్డి, అశోక్ రెడ్డి, మహేశ్, ప్రభులింగం, వెంకటయ్యగౌడ్, సాయిప్రభు, మహేందర్ రెడ్డి, హర్షవర్ధన్, శ్రీనివాస్, మల్లేశ్ పాల్గొన్నారు.

## యువత చదువుతోపాటు క్రీడల్లో రాణించాలి

కడ్డల్, జనవరి 3: యువత చదువుతోపాటు క్రీడల్లోనూ రాణించాలని జడ్పీటీసీ దశరథ్ నాయక్ అన్నారు. బుధవారం మండల కేంద్రంలో యువజన సంఘాల బక్య వేదిక ఆధ్వర్యంలో కళాశాల విద్యార్థులకు క్రీడలతోపాటు, మండల పరిధిలోని చరికొండ గ్రామ పంచాయతీలో నిర్వహించిన బీసీఎల్ క్రీకెట్ టోర్నమెంట్ ను స్థానిక ప్రజాప్రతినిధులు, నాయకులతో ఆయన ప్రారంభించి మాట్లాడారు. కార్యక్రమంలో పీఏసీఎస్ చైర్మన్ వెంకటేశ్ గుప్తా, వైస్ ఎంపీపీ ఆనంద్, సర్పంచ్ భారతమ్మ, ఎంపీటీసీలు గోపాల్, శ్రీనివాస్ రెడ్డి, జహంగీర్ బాబా, యువజన సంఘాల బక్య వేదిక కన్వీనర్ రాఘవేందర్, నాయకులు చండోజ్, నర్సింహగౌడ్, రఘుపతిరెడ్డి, లాయక్ అలీ, జహంగీర్ అలీ, అంజినాయక్, నరేశ్ నాయక్, గణేశ్, ఇబ్రహీన్, సోహ్లా, కిషన్, శ్రీను, బాలాజీ, విజయ్ పాల్గొన్నారు.

## వ్యక్తి అధ్యక్ష్యం

కడ్డల్, జనవరి 3 : ఇంట్లో ఎవరికీ చెప్పకుండా బయటికి వెళ్లిన వ్యక్తి అధ్యక్ష్యమైన ఘటన కడ్డల్ పోలీస్ స్టేషన్ పరిధిలో జరిగింది. సీఐ శివప్రసాద్ తెలిపిన వివరాల ప్రకారం... మండల పరిధిలోని మైసిగిండి గ్రామానికి చెందిన రమావతి రాజేందర్ నాయక్ గ్రామంలోనే కిరాణి దుకాణం నిర్వహిస్తూ జీనోపాధి పొందుతున్నాడు. అతడికి భార్య నీల, ముగ్గురు కుమార్తెలు, కుమారుడు ఉన్నారు. గత నెల 19న రాజేందర్ ఇంట్లో ఎవరికీ చెప్పకుండా బయటికి వెళ్లిపోయాడు. ఇంట్లో భర్త కనిపించకపోవడంతో ఆందోళనకు గురైన భార్య.. బంధువుల ఇంట్లో వెతికినా ఆచూకీ లభించలేదు. భార్య నీల ఇచ్చిన ఫిర్యాదు మేరకు ఏఎన్ఐ నిరంజన్ కేసు నమోదు చేసుకొని దర్యాప్తు చేస్తున్నట్లు సీఐ తెలిపారు.



రాజేందర్ నాయక్ (ఫైల్)

## ఇంటింటికీ ఆయోధ్య రామయ్య అక్షింతలు

శంకర్ పల్లి, జనవరి 3: ఆయోధ్యలోని శ్రీ రామమందిరం నుంచి తీసుకువచ్చిన శ్రీరాముడి అక్షింతలు మండలంలోని మహానిగూడ గ్రామంలోని హనుమాన్ దేవాలయం నుంచి ఊరేగింపుగా ఇంటింటికీ తిరిగి అక్షింతలను వితరణ చేశారు. ఈ నెల 22వ తేదీన ఆయోధ్యలోని రామ మందిరంలో విగ్రహ ప్రతిష్ఠాపన కార్యక్రమాన్ని పురస్కరించుకుని ఆ రోజు హిందు దేవాలయాలను అలంకరించి పూజలు, భజనలు నిర్వహించాలని, సంధ్య సమయంలో ఇంటి దీపాలను వెలిగించాలని హిందూ ఉత్సవ కమిటీ నిర్ణయించింది. కార్యక్రమంలో సర్పంచ్ రాములు మాజీ సర్పంచ్ సంజీ సత్తయ్య, రాజేందర్ రెడ్డి, విజయరెడ్డి, గ్రామ ప్రజలు పాల్గొన్నారు.

**వీధుల్లో ఊరేగింపు..**  
పెద్దఅంబర్పేట : ఆయోధ్య అక్షింతలు మున్సిపాలిటీలోని ఇంటింటికీ పంపిణీ చేసే కార్యక్రమాలు అట్టహాసంగా కొనసాగుతున్నాయి. పలు వార్డుల్లో కౌన్సిలర్లు, మరకొన్ని చోట్ల స్థానిక ప్రజాప్రతినిధులు, గ్రామ పెద్దలు తలపై అక్షింతలు పెట్టుకుని ఇంటింటికీ వెళ్తున్నారు. ప్రతి ఇంట్లో అక్షింతలు అందజేస్తున్నారు. జై శ్రీరామ్ నినాదాలతో వీధుల్లో ఊరేగింపులు నిర్వహిస్తున్నారు.



బాధితురాలికి న్యాయం చేయాలంటూ కుటుంబ సభ్యులు ఆందోళనకు దిగిన ఘటన మంచాల మండలం జూపాల గ్రామంలో జరిగింది. గ్రామానికి చెందిన కృష్ణ ఇంటి ఎదుట తమబిడ్డకు న్యాయం చేయాలంటూ మంగమ్మ వారి బంధువులతో కలిసి హాసదీక్షకు దిగారు.

- మంచాల, జనవరి

## అక్రమ పార్కింగ్ పై ట్రాఫిక్ పోలీసుల కొరడా

యాచారం, జనవరి 3 : 'ట్రాఫిక్ రుంజాటం' అనే శీర్షికన నమస్తే తెలంగాణలో ప్రచురితమైన కథనానికి ఇబ్రహీంపట్నం ట్రాఫిక్ పోలీసులు స్పందించారు. మండల కేంద్రంలో అంబేద్కర్ చౌరస్తా వద్ద నాగార్జునసాగర్ హైదరాబాద్ ప్రధాన రహదారికి రుంజువులూ అక్రమంగా పార్కింగ్ చేసిన ప్రైవేటు వాహనాలపై బుధవారం కొరడా రులిపించారు. రోడ్డుకు ఇరువైపులా అక్రమంగా పార్కింగ్ చేసిన వాహనాలపై చలాన్ విధించారు. వాహనాలను తనిఖీ చేసి ఫ్లేట్లు, ఆర్పీ, డ్రైవింగ్ లైసెన్స్ లేని వాహనదారులకు చలాన్లు విధించారు. విచ్చలవిడిగా వాహనాలను నిలుపాడని వాహనదారులను హెచ్చరించారు. రోడ్డుపైన పూలు పండ్లు విక్రయించే చిరువ్యాపారులు రోడ్డు పక్కన ఉండొద్దని యాచారంలో వాహనాలకు చలాన్ విధిస్తున్న పోలీసులు



## సీఐగా పవన్ కుమార్ రెడ్డి బాధ్యతలు స్వీకరణ

మొయినాబాద్, జనవరి 3 : మొయినాబాద్ పోలీస్ స్టేషన్ సర్కిల్ ఇన్స్పెక్టర్ గుడి పవన్ కుమార్ రెడ్డి బాధ్యతలు చేపట్టారు. గతంలో సుమారుగా 4 నెలల పాటు సర్కిల్ ఇన్స్పెక్టర్ గా పనిచేసిన ఏవీ రంగాను బదిలీ చేస్తూ సైబరాబాద్ సీపీ ఉత్తర్వులు జారీ చేశారు. ఆయన స్థానంలో సైబర్ క్రైంలో పనిచేసిన పవన్ కుమార్ రెడ్డికి మొయినాబాద్ సీఐగా బాధ్యతలు అప్పగించారు. ఆయన బుధవారం పోలీస్ స్టేషన్ కు వచ్చి బాధ్యతలు స్వీకరించారు. ఈ సందర్భంగా ఆయన మాట్లాడుతూ శాంతిభద్రతలను పరిరక్షించడంలో ప్రజలు భాగస్వాములు కావాలని, ప్రజలతో మమేకమై విధులు నిర్వహించడానికి కృషి చేస్తానని చెప్పారు.

